



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1441/18 – 2006 අප්‍රේල් 20 වැනි බ්‍රහස්පතින්දා – 2006.04.20

(ආණ්ඩුවේ බලයපිට ප්‍රසිද්ධ කරන ලදී)

## I වැනි කොටස : (I) වැනි ඡේදය - සාමාන්‍ය

### ආණ්ඩුවේ නිවේදන

2006 අංක 12 දරන මුද්දර ගාස්තු (විශේෂ විධිවිධාන) පනත

5 වැනි වගන්තිය යටතේ නියෝගය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 44(2) වගන්තිය සමග කියවියයුතු 2006 අංක 12 දරන මුද්දර ගාස්තු (විශේෂ විධිවිධාන) පනතේ 5 වැනි වගන්තිය යටතේ මා වෙත පැවරී ඇති බලතල ප්‍රකාරව, ශ්‍රී ලංකා ප්‍රජාතාන්ත්‍රික සමාජවාදී ජනරජයේ ජනාධිපති මහින්ද රාජපක්ෂ වන මම, මෙම නියෝගය මගින් 2006 අප්‍රේල් 03 වැනි දිනැති අංක 1439/2 දරන අති විශේෂ ගැසට් පත්‍රයේ පළ කරන ලද නියෝගය 2006 අප්‍රේල් 21 දින සිට ක්‍රියාත්මක වන පරිදි එහි උපලේඛනය පහත දැක්වෙන පරිදි මෙයින් සංශෝධනය කරනු ලැබේ.

1. 14 අයිතමය කපා හැර ඒ වෙනුවට පහත සඳහන් අයිතමය ආදේශ කිරීමෙන් :-

“14. උකස්හිමියා 1988 අංක 30 දරන බැංකු පනත යටතේ ලියාපදිංචි යම් වාණිජ බැංකුවක් හෝ 1988 අංක 78 දරන මූල්‍ය සමාගම් පනත යටතේ ලියාපදිංචි යම් මූල්‍ය සමාගමක් හෝ 2006 අංක 10 දරන දේශීය ආදායම් පනතේ කටයුතු සඳහා කොමසාරිස් ජනරාල් විසින් අනුමත කරන ලද අර්ථසාධක අරමුදලක් වන අවස්ථාවන්හිදී,

(අ) නිවසක් ඉදිකිරීම ; හෝ

(ආ) නිවසක් මිලට ගැනීමට හෝ නිවසක් ඉදිකිරීම සඳහා ඉඩමක් මිලට ගැනීම

සඳහා ලබාගන්නා ලද රුපියල් 30,00,000 ක් හෝ ඊට අඩු මුදලක් සම්බන්ධයෙන් ක්‍රියාත්මක කරන ලද උකස් ;”

2. 18 අයිතමය කපා හැර ඒ වෙනුවට පහත සඳහන් අයිතමය ආදේශ කිරීමෙන් :-

“18. 1988 අංක 78 දරන මූල්‍ය සමාගම් පනත යටතේ ලියාපදිංචි යම් මූල්‍ය සමාගමක් හෝ, 1988 අංක 30 දරන බැංකු පනත යටතේ ලියාපදිංචි යම් වාණිජ බැංකුවක් හෝ විශේෂිත බැංකුවක් මුදල් තැන්පත් කිරීමේදී දෙන ලද ලදුපතක් හෝ, ඉහත සඳහන් මූල්‍ය සමාගමකින් හෝ බැංකුවකින් මුදල් ආපසු ගැනීමේදී දෙන ලද ලදුපතක් ;”

3. 20 වැනි අයිතමයට ඉක්බිතිව පහත සඳහන් නව අයිතමයන් එකතු කිරීමෙන් :-

“21. මෙම නිදහස් කිරීම නොවේ නම්, ආණ්ඩුව විසින් හෝ ආණ්ඩුව වෙනුවෙන් හෝ ආණ්ඩුවේ වාසියට ලියා අත්සන් කරන ලද යම් සාධන පත්‍රයක් සම්බන්ධයෙන්, අයකළ යුතු බද්ද ගෙවීමට ආණ්ඩුව යටත් විය යුතු අවස්ථාවලදී, ඒ සාධන පත්‍රය ;

22. විකුණන ලද යම් භාණ්ඩයක් හෝ සපයන ලද සේවාවන් වෙනුවෙන් එවැනි විකිණීමක් හෝ එවැනි සැපයීමක් කළ වහාම මුදල් ලබන යම් තැනැත්තෙකු විසින් දෙන ලද යම් ලද්ද පතක් ;
23. මරණ පාරිතෝෂිකයක් වශයෙන් හෝ මරණය හෝ තුවාල සිදුවීම සම්බන්ධයෙන් වන්දි වශයෙන් ප්‍රාග්ධන මුදලක ආකාරයෙන් ලබන මුදලක් සඳහා දෙනු ලබන යම් ලද්ද පතක්.”

මහින්ද රාජපක්ෂ,  
ජනාධිපති,  
මුදල් හා ක්‍රම සම්පාදන අමාත්‍ය.

2006 අප්‍රේල් මස 20 වැනි දින,  
මුදල් හා ක්‍රම සම්පාදන අමාත්‍යාංශය,  
කොළඹ 01.

05-90